

പതിനഞ്ചാം കേരള നിയമസഭ

നാലാം സമ്മേളനം

2022 ഫെബ്രുവരി 23, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമം, വ്യവസായം, കയർ വകുപ്പ് മന്ത്രി

വൈദ്യുതി വകുപ്പ് മന്ത്രി

സഹകരണ- രജിസ്ട്രേഷൻ വകുപ്പ് മന്ത്രി

സിൽവർ ലൈൻ പദ്ധതിയ്ക്കുള്ള വായ്പകൾ

*31 ശ്രീ സി ആർ മഹേഷ്

ശ്രീ. ടി.സിദ്ദിഖ്

ശ്രീമതി കെ.കെ.രമ

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം കടുത്ത സാമ്പത്തിക പ്രതിസന്ധിയിലൂടെയാണ് കടന്നുപോകുന്നത് എന്നത് വസ്തുതയാണോ;
- (ബി) കേരളം കടുത്ത സാമ്പത്തിക പ്രതിസന്ധിയിലൂടെ കടന്നുപോകുകയും പൊതു കടം ക്രമാതീതമായി വർദ്ധിക്കുകയും ചെയ്യുന്നതായി പറയപ്പെടുന്ന സാഹചര്യത്തിൽ അറുപത്തി അയ്യായിരം കോടിയിലേറെ ചെലവ് പ്രതീക്ഷിക്കുന്ന സിൽവർ ലൈൻ പദ്ധതി സംസ്ഥാനത്തിന്റെ സാമ്പത്തിക പ്രതിസന്ധി കൂടുതൽ രൂക്ഷമാക്കും എന്നത് വസ്തുതയാണോ; വിശദമാക്കാമോ;
- (സി) സിൽവർ ലൈൻ പദ്ധതി നടപ്പിലാക്കാൻ ഏതൊക്കെ അന്താരാഷ്ട്ര സ്ഥാപനങ്ങളിലൂടെ വായ്പകൾ ലഭ്യമാക്കാനാണ് സർക്കാർ ഉദ്ദേശിക്കുന്നത്; വായ്പകൾ സംബന്ധിച്ച് ഏതെങ്കിലും അന്താരാഷ്ട്ര സ്ഥാപനങ്ങളുമായി ചർച്ച നടന്നോയെന്ന് വ്യക്തമാക്കാമോ; വിശദാംശങ്ങൾ നൽകാമോ;
- (ഡി) പ്രസ്തുത വായ്പകളുടെ വ്യവസ്ഥകൾ എന്തൊക്കെയാണെന്ന് വ്യക്തമാക്കാമോ; സിൽവർ ലൈനിന്റെ നിർമ്മാണത്തിനാവശ്യമായ ഉപകരണങ്ങൾ വായ്പ നൽകുന്ന കമ്പനികൾ നിർദ്ദേശിക്കുന്ന കമ്പനികളിൽ നിന്നും വാങ്ങണം എന്ന വ്യവസ്ഥ ഏതെങ്കിലും അന്താരാഷ്ട്ര കമ്പനികൾ വായ്പ വ്യവസ്ഥയായി മുന്നോട്ടു വെച്ചിട്ടുണ്ടോ എന്ന് അറിയിക്കാമോ; എങ്കിൽ വിശദാംശങ്ങൾ നൽകാമോ;

(ഇ) ജപ്പാൻ സ്ഥാപനമായ ജൈക്കയിൽ നിന്നും വായ്പ ലഭ്യമാക്കാൻ സർക്കാർ തീരുമാനിച്ചിട്ടുണ്ടോ; ഇതിനായി എന്തെങ്കിലും ചർച്ചകൾ നടത്തിയിട്ടുണ്ടോ എന്ന് വ്യക്തമാക്കാമോ; ഈ ചർച്ചകളിൽ കമ്പനി വായ്പാ വ്യവസ്ഥകൾ മുന്നോട്ടുവെച്ചിട്ടുണ്ടോ; വിശദാംശങ്ങൾ നൽകാമോ?

വൈദ്യുതചാർജ്ജ് വർദ്ധനവ്

*32 ശ്രീ . പി . ഉബൈദുള്ള
 ശ്രീ . എൻ . ഷംസുദ്ദീൻ
 ഡോ. എം.കെ . മുനീർ

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതചാർജ്ജ് ഇനത്തിലും സ്വകാര്യ കമ്പനികളുടെ കേബിൾ വലിക്കുന്ന ഇനത്തിലും വൈദ്യുതി ബോർഡിന് ലഭിക്കാനുള്ള കുടിശിക പൂർണ്ണമായി പിരിച്ചെടുക്കാൻ കഴിയാത്തതിന്റെ കാരണം വിശദമാക്കുമോ;
- (ബി) ബോർഡിന്റെ ബാധ്യതകൾ തീർക്കുന്നതിനായി വർഷങ്ങളായുള്ള കുടിശിക പിരിച്ചെടുക്കുന്ന നടപടി യാഥാർത്ഥ്യമാക്കുന്നതിന് പകരം വൈദ്യുതചാർജ്ജ് വർദ്ധിപ്പിക്കുന്ന കാര്യം ആലോചിക്കുന്നുണ്ടോ;
- (സി) വൈദ്യുതചാർജ്ജ് വർദ്ധനവിൽ നിന്നും ഗാർഹിക ഉപഭോക്താക്കളെ ഒഴിവാക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

സഹകരണ സ്ഥാപനങ്ങളുടെ ഓഡിറ്റ് സംവിധാനം

*33 ശ്രീമതി ശാന്തകുമാരി കെ.
 ശ്രീ ഐ ബി സതീഷ്
 ശ്രീ. ലിന്റോ ജോസഫ്

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ സ്ഥാപനങ്ങളുടെ ഇടപാടുകളിലെ ക്രമക്കേടുകൾ ഇല്ലാതാക്കാനും സുതാര്യത ഉറപ്പു വരുത്തുന്നതിനും ഓഡിറ്റ് സംവിധാനം ശാക്തീകരിക്കാൻ നടപടിയെടുത്തിട്ടുണ്ടോ;
- (ബി) സംസ്ഥാനത്തെ ഏത് സഹകരണ സംഘത്തെക്കുറിച്ചും കൃത്യമായ വിവരങ്ങൾ ലഭ്യമാക്കി സുതാര്യത ഉറപ്പു വരുത്തുന്നതിനുള്ള കോ-ഓപ്പറേറ്റീവ് ഓഡിറ്റ് മോണിറ്ററിംഗ് ആൻഡ് ഇൻഫർമേഷൻ സിസ്റ്റം പൂർണ്ണ തോതിൽ പ്രാവർത്തികമായിട്ടുണ്ടോ;
- (സി) ഇടപാടിൽ ക്രമക്കേടോ വീഴ്ചയോ ഉണ്ടായാൽ മാനേജിംഗ് കമ്മിറ്റി അംഗങ്ങൾ ഉൾപ്പെടെ ബന്ധപ്പെട്ടവർക്കെതിരെ കർശന നടപടി സ്വീകരിക്കാവുന്ന തരത്തിൽ നിയമ ഭേദഗതി ഉദ്ദേശിക്കുന്നുണ്ടോ;
- (ഡി) കേന്ദ്ര സർക്കാരിന്റെ നവലിബറൽ നയങ്ങൾക്ക് ബദലായി സഹകരണ പ്രസ്ഥാനത്തെ ശാക്തീകരിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

സഹകരണ രംഗത്ത് കേന്ദ്ര സർക്കാരിന്റെ ഇടപെടൽ

***34 ശ്രീ. മുരളി പെരുനെല്ലി**

ശ്രീ. എം. എം. മണി

ശ്രീ. കെ.എം.സച്ചിൻദേവ്

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) ഭരണഘടനയുടെ 7-ാം പട്ടിക പ്രകാരം സംസ്ഥാന വിഷയമായ സഹകരണ മേഖലയുടെ സുഗമമായ പ്രവർത്തനത്തിന് വിഘാതമാകുന്ന തരത്തിൽ റിസർവ്വ് ബാങ്ക് മുഖേനയും ആദായ നികുതി വകുപ്പ് മുഖേനയും കേന്ദ്ര സർക്കാർ നിരന്തരം നടത്തുന്ന ഇടപെടലുകൾ ഫെഡറൽ തത്വങ്ങൾക്ക് വിരുദ്ധമായതിനാൽ ഇത്തരം നടപടികളിൽ നിന്നും പിന്മാറാൻ കേന്ദ്ര സർക്കാരിനോട് ആവശ്യപ്പെടുമോ;
- (ബി) സംസ്ഥാനത്ത് പ്രാഥമിക സഹകരണ ബാങ്കുകൾ ഉൾപ്പെടെ എത്ര സഹകരണ സംഘങ്ങൾ ഉണ്ടെന്നും അവയിലെല്ലാം കൂടിയുള്ള ആകെ നിക്ഷേപം എത്രയെന്നും അറിയിക്കാമോ;
- (സി) കേന്ദ്ര സർക്കാർ സഹകരണ സ്ഥാപനങ്ങളെ ബാങ്കിംഗ് നിയന്ത്രണ നിയമത്തിന്റെ പരിധിയിലാക്കി അവയുടെ സേവനം പാവപ്പെട്ടവർക്ക് നിഷേധിക്കുന്ന നടപടി കൊള്ളപ്പലിശക്കാരുടെ താല്പര്യം സംരക്ഷിക്കപ്പെടാൻ കാരണമാകുമെന്നതിനാൽ കേന്ദ്ര സർക്കാരിന്റെ പ്രസ്തുത നീക്കത്തെ പ്രതിരോധിക്കാൻ നടപടി സ്വീകരിക്കുമോ?

സഹകരണ ചട്ടങ്ങളിൽ മാറ്റം

***35 ശ്രീ . മഞ്ഞളാംകുഴി അലി**

ശ്രീ. നജീബ് കാന്തപുരം

ശ്രീ എൻ എ നെല്ലിക്കുന്ന്

ശ്രീ. യു.എ.ലത്തീഫ് : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കരുവന്തൂർ സഹകരണ ബാങ്ക് ഉൾപ്പെടെ വിവിധ സഹകരണ സംഘങ്ങളിൽ നടന്ന വായ്പാ തട്ടിപ്പുകളുടെ അടിസ്ഥാനത്തിൽ സഹകരണ ചട്ടങ്ങളിൽ മാറ്റം വരുത്തുന്ന കാര്യം പരിഗണിക്കുമോ;
- (ബി) എല്ലാ വായ്പാ സഹകരണ സംഘങ്ങളിലും പ്രൊഫഷണൽ ഡയറക്ടർമാരെ നിയമിക്കണമെന്ന നിർദ്ദേശം ഉണ്ടായിട്ടുണ്ടോ;
- (സി) സഹകരണ സംഘങ്ങളിലൂടെയുള്ള വായ്പാ തട്ടിപ്പുകൾ തടയുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

ജി.എസ്.ടി. നഷ്ടപരിഹാരം

***36 ശ്രീ. ടി.ഐ.മധുസൂദനൻ**

ശ്രീ. ടി. പി .രാമകൃഷ്ണൻ

ശ്രീ സി കെ ഹരീന്ദ്രൻ

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ജി.എസ്.ടി. അനവധാനതയോടെ നടപ്പിലാക്കിയതും യുക്തിരഹിതമായ നികുതി നിരക്ക് നിർണ്ണയവും സംസ്ഥാന വരുമാനത്തെ പ്രതികൂലമായി ബാധിക്കുകയും കോവിഡ് ഉൾപ്പെടെയുള്ള ആകസ്മികതകൾ ചെലവ് വർദ്ധിപ്പിക്കുകയും ചെയ്തത് സംസ്ഥാന ധനസ്ഥിതിക്ക് ഏല്പിച്ച ആഘാതം അതിജീവിക്കുന്ന തരത്തിലാണോ സാമ്പത്തിക തന്ത്രം ആവിഷ്കരിച്ചിരിക്കുന്നതെന്ന് വ്യക്തമാക്കാമോ;
- (ബി) ജി.എസ്.ടി. നഷ്ടപരിഹാര തുക 1500 കോടിയോളം കുടിശികയായതും കേന്ദ്ര സർക്കാർ കടമെടുപ്പ് പരിധി കുറച്ചതും പ്രതിസന്ധി സൃഷ്ടിക്കാനിടയുണ്ടോയെന്ന് വ്യക്തമാക്കാമോ;
- (സി) കോവിഡ് മൂലമുള്ള അടച്ചുപൂട്ടൽ സാമ്പത്തിക പ്രവർത്തനങ്ങളെ മന്ദീഭവിപ്പിച്ചത് പൂർവ്വ സ്ഥിതിയിലേക്കെത്താത്ത സാഹചര്യത്തിൽ നികുതി, നികുതിയേതര വരുമാന വർദ്ധനവ് എത്ര തോതിൽ സാധ്യമാണ്; പ്രതിസന്ധിക്കിടയിലും ശമ്പള-പെൻഷൻ പരിഷ്കരണം വൈകിപ്പിക്കാതെ യഥാസമയം നടപ്പിലാക്കാനായിട്ടുണ്ടോയെന്ന് അറിയിക്കുമോ?

കേരള ബാങ്കിന്റെ വിപുലീകരണം

***37 ശ്രീ. എം.വിജിൻ**
ഡോ.കെ.ടി.ജലീൽ
ശ്രീമതി ഒ എസ് അംബിക

ശ്രീ. കെ.എൻ. ഉണ്ണിക്കൃഷ്ണൻ : താഴെ കാണുന്ന ചോദ്യങ്ങൾക്കു സഹകരണ-
 രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ഏറ്റവും വലിയ ബാങ്കാക്കി കേരള ബാങ്കിനെ വളർത്തിയെടുക്കാൻ പ്രത്യേക പദ്ധതി ആവിഷ്കരിച്ചിട്ടുണ്ടോ; വിശദമാക്കാമോ;
- (ബി) കേരള ബാങ്കിന്റെ പ്രവർത്തനം വിപുലീകരിക്കുന്നതോടൊപ്പം സേവനങ്ങളുടെ ഗുണനിലവാരം വർദ്ധിപ്പിക്കുന്നതിനും ആധുനിക സാങ്കേതിക വിദ്യയുടെ സഹായത്തോടെ നൂതന സേവനങ്ങൾ പ്രദാനം ചെയ്യുന്നതിനും പദ്ധതിയുണ്ടോ; വിശദമാക്കാമോ;
- (സി) സംസ്ഥാന കാർഷിക ഗ്രാമവികസന ബാങ്കിന്റെ പ്രവർത്തനങ്ങൾ ആധുനികീകരിക്കുന്നത് സംബന്ധിച്ച് പഠനം നടത്തിയ സമിതി അവയെ കേരള ബാങ്കിൽ ലയിപ്പിക്കുന്നതിന് ശുപാർശ നൽകിയിട്ടുണ്ടോ; പ്രസ്തുത സമിതിയുടെ മറ്റു പ്രധാന ശുപാർശകൾ എന്തൊക്കെയാണെന്ന് വിശദമാക്കാമോ?

കോവിഡ് സൃഷ്ടിച്ച സാമ്പത്തിക മാന്ദ്യം

***38 ശ്രീ. കെ. ബാബു (നെന്മാറ)**
ശ്രീ കടകംപള്ളി സുരേന്ദ്രൻ
ഡോ സുജിത് വിജയൻപിള്ള

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി
 സദയം മറുപടി നൽകുമോ:

- (എ) കോവിഡ് സൃഷ്ടിച്ച സാമ്പത്തിക മാന്ദ്യം മറികടക്കുവാൻ സംസ്ഥാനം കേന്ദ്ര സർക്കാരിനോട് പ്രത്യേക പാക്കേജ് ആവശ്യപ്പെട്ടിരുന്നോ;

(ബി) ജി.എസ്.ടി. യിലൂടെ സംസ്ഥാനങ്ങളുടെ നികുതി നിർണ്ണയാധികാരം കേന്ദ്രസർക്കാർ കവർന്നെടുത്ത സാഹചര്യത്തിൽ 14 ശതമാനം വർദ്ധന കണക്കാക്കി നികുതി നഷ്ടം നികത്തുന്നത് തുടരണമെന്ന് ആവശ്യപ്പെട്ടത് അംഗീകരിച്ചിട്ടുണ്ടോ;

(സി) ഭക്ഷ്യ സബ്സിഡിയും തൊഴിലുറപ്പ് പദ്ധതിയുമായി നീക്കിവച്ച തുകയും വെട്ടിക്കുറച്ചതും മാന്യ അതിജീവന പാക്കേജ് ഇല്ലാത്തതും സംസ്ഥാനത്തെ ജനങ്ങളുടെ അതിജീവനം കൂടുതൽ ദുഷ്കരമാക്കാനിടയുണ്ടെന്ന കാര്യം പരിശോധിച്ചിട്ടുണ്ടോ;

(ഡി) സംസ്ഥാനങ്ങളുമായി പങ്കുവെക്കേണ്ടാത്ത നികുതി വീണ്ടും വർദ്ധിപ്പിക്കുന്നതും കേന്ദ്രസർക്കാർ ധനകമ്മി ജി.ഡി.പി. യുടെ 6.4 ശതമാനമായി നിലനിർത്തിയിരിക്കുമ്പോൾ സംസ്ഥാനങ്ങളുടെ ധനകമ്മി ജി.എസ്.ടി.പി. യുടെ 4 ശതമാനത്തിൽ താഴെയായി നിലനിർത്തണമെന്ന നിർദ്ദേശവും സംസ്ഥാനത്തിന്റെ സാമ്പത്തിക സ്ഥിതിയെ എത്തരത്തിൽ ബാധിക്കാനിടയുണ്ടെന്ന് അറിയിക്കാമോ?

സഹകരണ ലോണുകളിലെ തിരിച്ചടവിന് സാവകാശം

*39 ശ്രീ തോമസ് കെ തോമസ്
ശ്രീ കെ ബി ഗണേഷ് കുമാർ
ശ്രീ. കെ.പി.മോഹനൻ

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു സഹകരണ-
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കോവിഡ് മഹാമാരിയുടെ പശ്ചാത്തലത്തിൽ സഹകരണ സംഘങ്ങൾ വഴി നൽകിയിട്ടുള്ള വിവിധ ലോണുകൾക്ക് തിരിച്ചടവിൽ സാവകാശം അനുവദിക്കുവാൻ നടപടി ഉണ്ടാകുമോ;

(ബി) സാമ്പത്തിക മാന്യം നേരിടാൻ സഹകരണ സ്ഥാപനങ്ങൾ വഴി കൂടുതൽ ലോണുകൾ അനുവദിക്കുന്നതിന് ആവശ്യമായ നടപടികൾ സ്വീകരിക്കുമോ; എങ്കിൽ വിശദാംശം ലഭ്യമാക്കുമോ?

കെ.എസ്.ഇ.ബി.യിലെ ആധുനികീകരണ പ്രവർത്തനങ്ങൾ

*40 ശ്രീ. കെ. പ്രേംകുമാർ
ശ്രീ കെ യു ജനീഷ് കുമാർ
ശ്രീ ഒ . ആർ. കേള

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കേന്ദ്ര നയത്തിന് വിപരീതമായി വൈദ്യുത മേഖല സംസ്ഥാനത്ത് പൂർണ്ണമായും പൊതു മേഖലയിൽത്തന്നെ നിലനിർത്തുന്നതിനും സംസ്ഥാനത്ത് വൈദ്യുതിക്ഷാമം ഉണ്ടാകില്ലെന്നുറപ്പ് വരുത്തുന്നതിനും സർക്കാർ ആവശ്യമായ ഇടപെടൽ നടത്തുന്നുണ്ടോ;

(ബി) ഗുണമേന്മയുള്ള വൈദ്യുതി ഇടതടവില്ലാതെ ഉപഭോക്താക്കൾക്ക് ന്യായവിലയിൽ ലഭ്യമാക്കാനായി കെ.എസ്.ഇ.ബി.യിൽ നടത്തുന്ന ആധുനികീകരണ, വിപുലീകരണ പ്രവർത്തനങ്ങൾ എന്തെല്ലാമാണ്;

(സി) പാവപ്പെട്ടവരുടെ താല്പര്യം സംരക്ഷിക്കുന്നതിനായി പ്രതിമാസം 30 യൂണിറ്റ് വരെ

മാത്രം വൈദ്യുതി ഉപയോഗിക്കുന്നവർക്ക് സൗജന്യമായും 50 യൂണിറ്റ് വരെ ഉപയോഗിക്കുന്നവർക്ക് യൂണിറ്റിന് 1.50 രൂപ നിരക്കിലും വൈദ്യുതി നൽകുന്നുണ്ടോ എന്ന് വ്യക്തമാക്കുമോ?

സംസ്ഥാനത്തെ മികച്ച നിക്ഷേപ സൗഹൃദമാക്കുന്നതിനുള്ള നടപടി

*41 ശ്രീമതി ഒ എസ് അംബിക

ശ്രീ. പി.വി.അൻവർ

ശ്രീ. പി. നന്ദകുമാർ

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) മുഖ്യമന്ത്രിയുടെ പ്രത്യേക സഹായ പദ്ധതിയിൽ സംസ്ഥാന വ്യവസായ വികസന കോർപ്പറേഷൻ മുഖേന കേരളത്തെ ഏറ്റവും മികച്ച നിക്ഷേപ സൗഹൃദ സംസ്ഥാനങ്ങളിലൊന്നായി ഉയർത്തുന്നതിന് പരിപാടിയുണ്ടോ; വിശദാംശങ്ങൾ ലഭ്യമാക്കാമോ;

(ബി) പ്രസ്തുത പദ്ധതി മുഖേന എത്ര പേർക്ക് തൊഴിൽ ലഭ്യമാകുമെന്നും എം.എസ്.എം.ഇ. കൾക്കും സ്റ്റാർട്ടപ്പുകൾക്കും വായ്പ ലഭ്യമാക്കുമോയെന്നും ഏതൊക്കെ വിഭാഗങ്ങൾക്ക് വായ്പ ലഭിക്കാൻ അർഹതയുണ്ടെന്നും വിശദമാക്കുമോ;

(സി) സംസ്ഥാനത്തിന്റെ സാമ്പത്തിക, വ്യാവസായിക, തൊഴിൽ മേഖലകളിലും സാമൂഹ്യജീവിതത്തിലും ഇതുവഴി എന്തെല്ലാം മാറ്റങ്ങൾ പ്രതീക്ഷിക്കുന്നുവെന്ന് വ്യക്തമാക്കുമോ?

വൈദ്യുത രംഗത്ത് സ്വയംപര്യാപ്തത

*42 ശ്രീ. യു.എ.ലത്തീഫ്

ശ്രീ. അബ്ദുൽ ഹമീദ് പി

പ്രൊഫ . ആബിദ് ഹുസൈൻ തങ്ങൾ

ശ്രീ .പി. കെ. ബഷീർ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പുതിയ ജലവൈദ്യുത പദ്ധതികൾ ആരംഭിക്കുന്നതിനോ നിലവിലെ പദ്ധതികളിൽ നിന്നും ഉല്പാദനം വർദ്ധിപ്പിക്കുന്നതിനോ പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വിശദമാക്കുമോ;

(ബി) നിലവിലെ ജലവൈദ്യുത പദ്ധതികളുടെ വിപുലീകരണം വഴി എത്രമാത്രം വൈദ്യുതി അധികമായി ഉല്പാദിപ്പിക്കാൻ കഴിയുമെന്ന് വ്യക്തമാക്കാമോ;

(സി) വൈദ്യുത രംഗത്ത് സ്വയംപര്യാപ്തത നേടാൻ എന്തെല്ലാം നടപടികളാണ് സ്വീകരിക്കുന്നതെന്ന് വിശദമാക്കാമോ?

ഊർജ്ജമേഖലയിലെ കേന്ദ്രാവിഷ്കൃത പദ്ധതികൾ

*43 ശ്രീ കെ യു ജനീഷ് കുമാർ

ശ്രീ. എ. രാജ

ശ്രീ. കെ. ബാബു (നെന്മാറ)

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജമേഖലയിൽ ഏതെല്ലാം കേന്ദ്രാവിഷ്കൃത പദ്ധതികളാണ് നടപ്പാക്കി വരുന്നതെന്ന് വ്യക്തമാക്കുമോ;
- (ബി) റീവാമ്പ്ഡ് ഡിസ്ട്രിബ്യൂഷൻ സെക്ടർ സ്കീമിൽ ഉൾപ്പെടുത്തി എന്തെല്ലാം പ്രവൃത്തികളാണ് നടന്നുവരുന്നതെന്നും അവയുടെ പുരോഗതിയും വെളിപ്പെടുത്താമോ;
- (സി) പ്രസ്തുത പദ്ധതിയിലൂടെ എന്തെല്ലാം നേട്ടങ്ങളാണ് പ്രതീക്ഷിക്കുന്നതെന്ന് വിശദമാക്കാമോ;
- (ഡി) കേന്ദ്രാവിഷ്കൃത പദ്ധതികൾ കാലതാമസം കൂടാതെ നടപ്പാക്കുന്നതിന് സ്വീകരിച്ച മാർഗ്ഗങ്ങൾ എന്തെല്ലാമെന്ന് വ്യക്തമാക്കുമോ;
- (ഇ) സംസ്ഥാനത്തെ ഊർജ്ജ മേഖലയുടെ വികസനത്തിനായി കേന്ദ്രത്തിന്റെ അനുമതിയോ സഹായമോ തേടിയിട്ടുള്ള പദ്ധതികൾ ഏതെല്ലാമാണെന്നും അതിനോട് കേന്ദ്ര സർക്കാരിന്റെ പ്രതികരണം എന്താണെന്നും വിശദമാക്കുമോ?

ഊർജ്ജ കാര്യക്ഷമതയിൽ ദേശീയ തലത്തിൽ പുരസ്കാരം

*44 **ശ്രീ. സേവ്യർ ചിറ്റിലപ്പിള്ളി**

ശ്രീ. എ.എൻ.ഷംസീർ

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന് ഊർജ്ജ കാര്യക്ഷമതയിൽ ദേശീയ തലത്തിൽ പുരസ്കാരം നേടാനായിട്ടുണ്ടോ; ഇതിനായി ഏതെല്ലാം മേഖലകളിലെ ഊർജ്ജ കാര്യക്ഷമതയാണ് വിലയിരുത്തിയിരുന്നത്; പ്രസ്തുത മേഖലകളിൽ സംസ്ഥാനത്തിന് കൈവരിക്കാൻ കഴിഞ്ഞ നേട്ടങ്ങൾ എന്തെല്ലാമാണെന്ന് വ്യക്തമാക്കാമോ;
- (ബി) സംസ്ഥാനത്ത് ഊർജ്ജ സംരക്ഷണ സാധ്യതകൾ കണ്ടെത്തി വികസിപ്പിക്കുന്നതിനായി രൂപീകരിച്ചിട്ടുള്ള എനർജി മാനേജ്മെന്റിന് കൈവരിക്കാനായ നേട്ടങ്ങൾ എന്തെല്ലാമാണ്;
- (സി) പ്രകൃതി സൗഹൃദ ഊർജ്ജ സ്രോതസ്സിൽ പ്രധാനമായ ചെറുകിട ജലവൈദ്യുത പദ്ധതികളുടെ സാധ്യത പരിശോധിച്ചിട്ടുണ്ടോ;
- (ഡി) പുതിയ അണക്കെട്ടില്ലാതെ വൈദ്യുതി ഉല്പാദിപ്പിക്കാൻ കഴിയുമെന്നതുകൊണ്ട് പരിസ്ഥിതി സൗഹൃദമായ ഇടുക്കി രണ്ടാം നിലയം സ്ഥാപിക്കാനുള്ള പ്രവർത്തനങ്ങളെക്കുറിച്ച് വിശദമാക്കാമോ?

ഉത്തരവാദിത്ത നിക്ഷേപ പദ്ധതി

*45 **ശ്രീ വി ജോയി**

ശ്രീ സി എച്ച് കുഞ്ഞമ്പു

ശ്രീ. എൻ.കെ. അക്ബർ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) മാനവ വിഭവശേഷിയിലുള്ള മികവ് കണക്കിലെടുത്ത് സംസ്ഥാനത്തേക്ക് വൻ തോതിൽ നിക്ഷേപം ആകർഷിക്കുന്നതിന് വ്യവസായ വകുപ്പ് ഉത്തരവാദിത്ത നിക്ഷേപ പദ്ധതി ആവിഷ്കരിച്ചിട്ടുണ്ടോ;
- (ബി) വ്യവസായം ആരംഭിക്കുന്നത് അനായാസമാക്കുന്നതിനായി നടത്തിയ ഇടപെടലുകൾ വിശദമാക്കാമോ;
- (സി) സംരംഭകത്വം പ്രോത്സാഹിപ്പിക്കുന്നതിനായി ഒരു തദ്ദേശ സ്ഥാപനത്തിൽ ഒരു സംരംഭമെങ്കിലും ഉറപ്പാക്കിക്കൊണ്ട് ഒരു ലക്ഷം ചെറുകിട സംരംഭങ്ങൾ ആരംഭിക്കുന്നതിന് ലൈസൻസ് മേള നടത്താൻ തീരുമാനിച്ചിട്ടുണ്ടോ;
- (ഡി) സംരംഭക വർഷ പദ്ധതി യാഥാർത്ഥ്യമാക്കുന്നതിനായി തയ്യാറാക്കിയിട്ടുള്ള കർമ്മപരിപാടിയെക്കുറിച്ച് വിശദമാക്കാമോ?

സംസ്ഥാനത്ത് ഒരു ലക്ഷം വ്യവസായ സംരംഭങ്ങൾ

***46 ശ്രീമതി സി. കെ. ആശ
ശ്രീ ജി എസ് ജയലാൽ
ശ്രീ . മുഹമ്മദ് മുഹസിൻ**

ശ്രീ. വി. ആർ. സുനിൽകുമാർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് എം.എസ്.എം.ഇ. മേഖലയിൽ ഒരു ലക്ഷം സംരംഭങ്ങൾ തുടങ്ങുന്നതിനുള്ള പ്രവർത്തനങ്ങൾക്ക് രൂപം നൽകിയിട്ടുണ്ടോയെന്ന് വ്യക്തമാക്കാമോ;
- (ബി) 2022-23 വർഷം സംരംഭക വർഷമായി ആചരിക്കുന്നതിന്റെ ഭാഗമായി ടാർഗ്റ്റ് നിശ്ചയിച്ച് ലക്ഷ്യം കൈവരിക്കുന്നതിനുള്ള ചിട്ടയായ പ്രവർത്തനം ആസൂത്രണം ചെയ്യാൻ ഉദ്ദേശിക്കുന്നുണ്ടോയെന്ന് വിശദമാക്കാമോ;
- (സി) ഒരു വർഷം ഒരു ലക്ഷം വ്യവസായ സംരംഭങ്ങൾ എന്ന പദ്ധതിയുടെ ഭാഗമായി പൊതുമേഖലാ സ്ഥാപനങ്ങളുടെ ഒഴിഞ്ഞുകിടക്കുന്ന സ്ഥലത്ത് വ്യവസായ പാർക്കുകൾ നിർമ്മിക്കുവാൻ ഉദ്ദേശിക്കുന്നുണ്ടോയെന്ന് അറിയിക്കാമോ;
- (ഡി) പദ്ധതിയുടെ ഭാഗമായി വ്യവസായ സംരംഭകർക്ക് ആവശ്യമായ വിവരങ്ങൾ ഡിജിറ്റലായി ലഭ്യമാക്കുന്നതിനുള്ള നടപടികൾ പരിഗണനയിൽ ഉണ്ടോയെന്ന് വിശദമാക്കാമോ?

കെയർ ഹോം പദ്ധതി

***47 ശ്രീ ജി സ്റ്റീഫൻ
ശ്രീ. മുരളി പെരുനെല്ലി
ശ്രീ. കെ.എൻ. ഉണ്ണിക്കൃഷ്ണൻ**

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) പ്രളയത്തിൽ വീട് തകർന്നവർക്കും ഭവനരഹിതർക്കും വീട് നിർമ്മിച്ചു നൽകുന്ന കെയർ ഹോം പാർപ്പിട സമൃദ്ധ പദ്ധതിയുടെ രണ്ടാംഘട്ട പ്രവർത്തനം ഇപ്പോൾ

ഏത് ഘട്ടത്തിലാണെന്ന് വിശദമാക്കാമോ;

(ബി) പ്രസ്തുത പദ്ധതിയുടെ ഒന്നാംഘട്ട ലക്ഷ്യം നിറവേറുന്നതിന് കഴിഞ്ഞിട്ടുണ്ടോ; വ്യക്തമാക്കാമോ?

കെ.എസ്.ഐ.ഡി.സി.യുടെ പ്രവർത്തനങ്ങൾ

*48 ശ്രീ കെ ആൻസലൻ

ശ്രീമതി യു പ്രതിഭ

ശ്രീ. പി. മമ്മിക്കുട്ടി

ശ്രീ എം മുക്തേഷ് : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) രാജ്യത്തെ ഏറ്റവും മികച്ച നിക്ഷേപ സൗഹൃദ സംസ്ഥാനങ്ങളിലൊന്നായി കേരളത്തെ മാറ്റിത്തീർക്കുകയെന്ന പ്രഖ്യാപിത ലക്ഷ്യത്തിനനുസൃതമായി കേരള വ്യവസായ വികസന കോർപ്പറേഷൻ നടത്തുന്ന പ്രവർത്തനങ്ങൾ വിശദമാക്കുമോ;

(ബി) കെ.എസ്.ഐ.ഡി.സി. വഴി നടപ്പാക്കുന്ന മുഖ്യമന്ത്രിയുടെ പ്രത്യേക സഹായ പദ്ധതിയെക്കുറിച്ച് അറിയിക്കാമോ;

(സി) വനിതാ സംരംഭകർക്ക് പ്രത്യേക പ്രോത്സാഹനം നൽകുന്നതിനായുള്ള പദ്ധതിയുടെ വിശദാംശം നൽകാമോ;

(ഡി) വ്യവസായ വകുപ്പിന്റെ വിവിധ പദ്ധതികളുടെ തത്സമയ നിരീക്ഷണത്തിനായി പ്രത്യേക സംവിധാനം ഏർപ്പെടുത്തിയിട്ടുണ്ടോയെന്ന് വ്യക്തമാക്കാമോ?

സഹകരണ സംഘങ്ങളുടെ പ്രവർത്തനത്തിൽ റിസർവ്വ് ബാങ്ക് ഇടപെടൽ

*49 ശ്രീ ഡി കെ മുരളി

ശ്രീമതി കെ. കെ. ശൈലജ ടീച്ചർ

ശ്രീ. എച്ച്. സലാം

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ ബാങ്ക് എന്ന പേര് ഉപയോഗിക്കുന്നത് വിലക്കുകയും നിക്ഷേപം സ്വീകരിക്കുന്നതിൽ നിയന്ത്രണം ഏർപ്പെടുത്തുകയും ബാങ്കിംഗ് സേവനം നിഷേധിക്കുകയും ചെയ്യുന്ന റിസർവ്വ് ബാങ്ക് ഇടപെടൽ സംസ്ഥാനത്തുണ്ടാക്കാവുന്ന പ്രത്യാഘാതം വിലയിരുത്തിയിട്ടുണ്ടോ; വിശദമാക്കാമോ;

(ബി) സഹകരണ പ്രസ്ഥാനത്തെ ദുർബ്ബലപ്പെടുത്താൻ കേന്ദ്ര സർക്കാർ നടത്തുന്ന നീക്കം സഹകാരികളിലാകെ ആശങ്ക സൃഷ്ടിച്ചിട്ടുള്ളതിനാൽ ഇക്കാര്യത്തിൽ സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ;

(സി) സംസ്ഥാന നിയമത്തിന്റെ അടിസ്ഥാനത്തിൽ പ്രവർത്തിക്കുന്ന സഹകരണ സംഘങ്ങളുടെ പ്രവർത്തനത്തിൽ ഏതെങ്കിലും തരത്തിലുള്ള പോരായ്മ കേന്ദ്രസർക്കാരോ റിസർവ്വ് ബാങ്കോ ചൂണ്ടിക്കാണിച്ചിരുന്നോ; വ്യക്തമാക്കാമോ?

വൈദ്യുതി ചാർജ്ജ് വർദ്ധനവ്

***50 ശ്രീ . ഷാഫി പറമ്പിൽ
ശ്രീ . സണ്ണി ജോസഫ്
ശ്രീ. തിരുവഞ്ചൂർ രാധാകൃഷ്ണൻ**

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ഇ.ബി.യുടെ സാമ്പത്തിക ബാധ്യത നികത്താനായി വൈദ്യുതി നിരക്ക് ഉയർത്തി ഉപഭോക്താക്കളെ ബുദ്ധിമുട്ടിക്കുന്ന നടപടിയാണ് സർക്കാർ സ്വീകരിക്കുന്നതെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) പൊതുമേഖലാ സ്ഥാപനങ്ങളിൽ നിന്നും സ്വകാര്യ സ്ഥാപനങ്ങളിൽ നിന്നും 3000 കോടിയിലേറെ രൂപ കുടിശിക തുകയായി കെ.എസ്.ഇ.ബി. പിരിച്ചെടുക്കാനുണ്ട് എന്നത് വസ്തുതയാണോ;
- (സി) കുടിശികയുള്ള വൻകിട ഉപഭോക്താക്കളിൽ നിന്ന് തുക പിരിച്ചെടുക്കുന്ന കാര്യത്തിൽ കെ.എസ്.ഇ.ബി. വിമുഖത കാണിക്കുന്നുവെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരത്തിലുള്ള കുടിശിക പിരിച്ചെടുക്കാൻ സത്വര നടപടി സ്വീകരിക്കുമോ; വ്യക്തമാക്കുമോ;
- (ഡി) പ്രസ്തുത കുടിശിക പിരിച്ചെടുത്തുകൊണ്ടു വൈദ്യുതി ചാർജ്ജ് വർദ്ധനവിൽ നിന്നും പിന്മാറാൻ തയ്യാറാകുമോ എന്ന് വ്യക്തമാക്കാമോ?

പുതിയ ജലവൈദ്യുത പദ്ധതികൾ

***51 ശ്രീ. കെ. ജെ. മാക്സി
ശ്രീ ഐ ബി സതീഷ്
ശ്രീ. പി. ടി. എ. റഹീം**

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിന് ശേഷം പൂർത്തിയായ ജലവൈദ്യുത പദ്ധതികൾ ഏതെല്ലാമെന്നും സർക്കാരിന്റെ കാലാവധി കഴിയുന്നതിന് മുമ്പ് പൂർത്തിയാക്കുവാൻ ലക്ഷ്യമിട്ടിട്ടുള്ള ജലവൈദ്യുത പദ്ധതികൾ ഏതൊക്കെയാണെന്നും വിശദമാക്കുമോ;
- (ബി) ഇടുക്കി ജലവൈദ്യുത പദ്ധതിയുടെ രണ്ടാം ഘട്ട നിർമ്മാണ പ്രവർത്തനങ്ങൾ സംബന്ധിച്ച നിലവിലെ പുരോഗതി വ്യക്തമാക്കാമോ; പദ്ധതി എന്നത്തേയ്ക്ക് ആരംഭിക്കുവാൻ സാധിക്കുമെന്നും എത്ര വർഷത്തിനുള്ളിൽ പൂർത്തീകരിക്കുവാനാണ് ഉദ്ദേശിക്കുന്നതെന്നും വ്യക്തമാക്കാമോ;
- (സി) മിനി ഹൈഡൽ, മൈക്രോ ഹൈഡൽ പദ്ധതികൾ നടപ്പാക്കുന്നതിനായി സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

ജി.എസ്.ടി. നഷ്ടപരിഹാരത്തിനുള്ള സമയം ദീർഘിപ്പിക്കണമെന്ന ആവശ്യം

***52 ശ്രീ. പി.പി. ചിത്തരഞ്ജൻ
ശ്രീമതി കെ. കെ. ശൈലജ ടീച്ചർ
ശ്രീ. പി.പി. സുമോദ്**

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് കാരണം സംസ്ഥാനത്ത് നികുതി വരുമാനം കുറഞ്ഞിരിക്കുന്ന സാഹചര്യത്തിൽ ജി.എസ്.ടി. നഷ്ടപരിഹാരം ലഭിക്കുന്നതിനുള്ള സമയം 2022 ജൂൺ മുതൽ അഞ്ച് വർഷത്തേയ്ക്ക് ദീർഘിപ്പിച്ച് നൽകണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; സംസ്ഥാനത്തിന്റെ ഈ ആവശ്യത്തോട് കേന്ദ്രത്തിന്റെ പ്രതികരണം എന്താണ്; വിശദമാക്കുമോ;
- (ബി) രാജ്യത്ത് നികുതി വരുമാനം മുഴുവനും കേന്ദ്രസർക്കാരിൽ കേന്ദ്രീകരിക്കുകയും സംസ്ഥാനങ്ങളുടെ ഖജനാവ് ശുഷ്കിക്കുകയും ചെയ്യുന്നത് ഫെഡറൽ തത്വങ്ങൾക്ക് അനുഗുണമാണോ എന്ന് അറിയിക്കുമോ; സാമ്പത്തികമായി ശക്തമായ കേന്ദ്രവും ദുർബലമായ സംസ്ഥാനങ്ങളും ഫെഡറലിസത്തിന്റെ അടിസ്ഥാന തത്വങ്ങൾക്ക് നിരക്കുന്നതാണോ; വിശദമാക്കുമോ;
- (സി) കേന്ദ്രം പ്രഖ്യാപിച്ച അൻപത് വർഷത്തെ തിരിച്ചടവ് കാലാവധി ലഭിക്കുന്ന പലിശ രഹിത വായ്പ സ്വീകരിക്കുന്നത് സംബന്ധിച്ച് തീരുമാനമെടുത്തിട്ടുണ്ടോ; സ്വീകരിച്ചാൽ എത്ര രൂപയാണ് സംസ്ഥാനത്തിന് അതിലൂടെ ലഭിക്കുക; ഈ തുക ലഭിക്കുന്നതിനായി കേന്ദ്രം നിശ്ചയിച്ചിട്ടുള്ള മാനദണ്ഡങ്ങൾ എന്തൊക്കെയാണെന്നും ജി.എസ്.ടി. നഷ്ടപരിഹാരം നിർത്തലാക്കുന്നതിന് പകരമായി ഇതിനെ കാണുവാൻ സാധിക്കുമോയെന്നും വിശദമാക്കാമോ?

കുസും പദ്ധതി

***53 ശ്രീ. ഇ. ടി. ടൈസൺ മാസ്റ്റർ**
ശ്രീ ഇ ചന്ദ്രശേഖരൻ
ശ്രീ പി എസ് സുപാൽ

ശ്രീ. ഇ കെ വിജയൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ കർഷകർക്ക് പ്രയോജനം ലഭിക്കുന്ന രീതിയിൽ കുസും പദ്ധതി നടപ്പിലാക്കാൻ കെ.എസ്.ഇ.ബി. നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) കാർഷിക ആവശ്യത്തിനായി വിനിയോഗിച്ചുവരുന്ന പമ്പുകൾ സൗരോർജ്ജ വൈദ്യുതിയിലേക്ക് മാറ്റുന്ന പദ്ധതി സംസ്ഥാനത്ത് വ്യാപകമാക്കുന്നതിനുള്ള പ്രവർത്തനം ആരംഭിച്ചിട്ടുണ്ടോ; വിശദമാക്കാമോ;
- (സി) കൃഷിയോഗ്യമല്ലാത്ത ഭൂമിയിൽ നിന്ന് സൗര വൈദ്യുതി ഉൽപ്പാദിപ്പിക്കുന്ന പദ്ധതിയിലേക്ക് കർഷകരെ ആകർഷിക്കാൻ വൈദ്യുതി ബോർഡ് നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ഡി) സഹകരണ സംഘങ്ങൾ, പഞ്ചായത്തുകൾ, ഉൽപ്പാദക സംഘങ്ങൾ എന്നിവയ്ക്ക് കുസും പദ്ധതിയിൽ പങ്കാളിത്തം അനുവദിക്കുന്നുണ്ടോ; വിശദമാക്കാമോ?

കരുവന്നൂർ സഹകരണ ബാങ്കിലെ സാമ്പത്തിക ക്രമക്കേട്

***54 ശ്രീ. റോജി എം. ജോൺ**
ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ

ശ്രീ. എൽദോസ് പി. കുനപ്പിള്ളിൽ : താഴെ കാണുന്ന ചോദ്യങ്ങൾക്കു സഹകരണ-
രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കരുവന്തൂർ സർവ്വീസ് സഹകരണ ബാങ്കിൽ നടന്ന സാമ്പത്തിക ക്രമക്കേട് സംബന്ധിച്ച വകുപ്പുതല അന്വേഷണത്തിന്റെ പുരോഗതി വെളിപ്പെടുത്താമോ;
- (ബി) പ്രസ്തുത ക്രമക്കേടിന് നേതൃത്വം നൽകിയവരുടെയും അനധികൃതമായി ലോൺ ലഭ്യമാക്കിയവരുടെയും സ്വത്തുക്കൾ കണ്ടുകെട്ടാൻ നടപടി സ്വീകരിച്ചിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കാമോ;
- (സി) പ്രസ്തുത ബാങ്കിൽ നടന്ന സാമ്പത്തിക ക്രമക്കേടിന്റെ പശ്ചാത്തലത്തിൽ സഹകരണ ബാങ്കുകളിലെ ഓഡിറ്റ് സംവിധാനം ശക്തിപ്പെടുത്താൻ നടപടി സ്വീകരിച്ചിട്ടുണ്ടോ; വ്യക്തമാക്കാമോ;
- (ഡി) മറ്റ് സഹകരണ ബാങ്കുകളിലെ സമാനമായ തട്ടിപ്പ് കണ്ടെത്താൻ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ; സമാനമായ രീതിയിലുള്ള തട്ടിപ്പ് മറ്റേതെങ്കിലും ബാങ്കുകളിൽ നടന്നിട്ടുള്ളതായി കണ്ടെത്തിയിട്ടുണ്ടോയെന്ന് അറിയിക്കാമോ?

കരുവന്തൂർ സഹകരണ ബാങ്കിന് രക്ഷാപാക്കേജ്

*55 **ശ്രീ. തിരുവഞ്ചൂർ രാധാകൃഷ്ണൻ**

ശ്രീ. ടി. ജെ. വിനോദ്

ശ്രീമതി കെ.കെ.രമ

ശ്രീ എം വിൻസെന്റ് : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സാമ്പത്തിക ക്രമക്കേടിനെ തുടർന്ന് പ്രതിസന്ധിയിലായ കരുവന്തൂർ സഹകരണ ബാങ്കിനെ സംരക്ഷിക്കാൻ സർക്കാർ എന്തൊക്കെ നടപടികളാണ് നാളിതുവരെ സ്വീകരിച്ചിരിക്കുന്നത് എന്ന് വ്യക്തമാക്കാമോ;
- (ബി) പ്രസ്തുത ബാങ്കിനെ രക്ഷിക്കാൻ 250 കോടിയുടെ രക്ഷാപാക്കേജ് സർക്കാർ പ്രഖ്യാപിച്ചിട്ടുണ്ടോ; എങ്കിൽ ഈ തുകയുടെ എത്ര ശതമാനമാണ് നിക്ഷേപകർക്ക് അനുവദിക്കാൻ തീരുമാനിച്ചിരിക്കുന്നത്; ബാക്കിയുള്ള തുക എപ്രകാരം വകയിരുത്താനാണ് തീരുമാനിച്ചിരിക്കുന്നത്;
- (സി) പ്രാഥമിക സഹകരണ സംഘങ്ങളിൽനിന്നും ജില്ലയിലെ സഹകരണ ബാങ്കുകളുടെ കൺസോർഷ്യത്തിലൂടെയും ആണോ ഈ പണം കണ്ടെത്താൻ ഉദ്ദേശിക്കുന്നതെന്ന് വ്യക്തമാക്കാമോ;
- (ഡി) പ്രസ്തുത ബാങ്കിന്റെ കിട്ടാക്കടത്തിലുള്ള വായ്പകൾ കേരള ബാങ്ക് ഏറ്റെടുക്കുന്ന കാര്യം സർക്കാരിന്റെ പരിഗണനയിലുണ്ടോ;
- (ഇ) അഴിമതി നടത്തിയവരിൽ നിന്നും തുക ഈടാക്കുന്നതിന് പകരം സർക്കാർ ഖജനാവിൽ നിന്നും കേരള ബാങ്കിൽ നിന്നും തുക നൽകുന്നത് അഴിമതിക്ക് കൂടു നിൽക്കുന്നതിന് തുല്യമാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ നിലപാട് വ്യക്തമാക്കാമോ?

പുതിയ വ്യവസായ സംരംഭങ്ങൾ

***56 ഡോ. എം.കെ . മുനീർ
ശ്രീ . എൻ . ഷംസുദ്ദീൻ
ശ്രീ . പി . ഉബൈദുള്ള**

ശ്രീ. കെ. പി. എ. മജീദ്: താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ വ്യവസായ സംരംഭകരെ ക്ഷണിക്കുന്നതിനായി ഇതര സംസ്ഥാനങ്ങളിൽ ഇൻവെസ്റ്റ്മെന്റ് റോഡ് ഷോ നടത്തിയിരുന്നോ;
- (ബി) ഇതിൽ പങ്കെടുത്തവരും അല്ലാത്തവരുമായ വ്യവസായ സംരംഭകർ കേരളത്തിൽ പുതിയ വ്യവസായ സംരംഭങ്ങൾ ആരംഭിക്കാൻ സന്നദ്ധത അറിയിച്ചിട്ടുണ്ടോ; വ്യക്തമാക്കുമോ;
- (സി) മുഖ്യമന്ത്രിയുടെ യു.എ.ഇ. സന്ദർശനത്തെത്തുടർന്ന് എത്ര വൻകിട വ്യവസായ പദ്ധതികൾക്ക് വേണ്ടി എത്ര പേർ സംസ്ഥാനത്ത് മുതൽ മുടക്കാൻ തയ്യാറാണെന്ന് അറിയിച്ചിട്ടുണ്ടെന്ന് വ്യക്തമാക്കുമോ?

കോടതികളുടെ പ്രവർത്തനങ്ങൾ സുഗമമാക്കുന്നതിനുള്ള നടപടികൾ

***57 ശ്രീമതി യു പ്രതിഭ
ശ്രീ. എ.എൻ.ഷംസീർ
ശ്രീ വി ജോയി**

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കോടതികളുടെ പ്രവർത്തനങ്ങൾ സുഗമമാക്കുന്നതിനും കേസുകൾ വേഗത്തിൽ തീർപ്പാക്കുവാൻ ആവശ്യമായ നവീകരണത്തിന്റെ ഭാഗമായി ഹൈക്കോടതിയടക്കമുള്ള വിവിധ കോടതികളെ സ്റ്റാർട്ട് കോടതിയാക്കുന്നതിന് നടത്തിവരുന്ന പ്രവൃത്തികളുടെ പുരോഗതി വ്യക്തമാക്കുമോ;
- (ബി) കേസുകളുടെ ബാഹുല്യവും കോവിഡ്-19 മൂലം കോടതികളുടെ പ്രവർത്തനങ്ങളിലുണ്ടായിട്ടുള്ള തടസ്സവും കാരണം കെട്ടിക്കിടക്കുന്ന കേസുകളുടെ തീർപ്പാക്കൽ നടപടികൾ സമയബന്ധിതമായി പൂർത്തിയാക്കുന്നതിന് പദ്ധതികൾ ആസൂത്രണം ചെയ്യുന്നുണ്ടോ;
- (സി) സംസ്ഥാനത്തെ ഗ്രാമീണ കോടതികൾ മുതൽ ഹൈക്കോടതി വരെയുള്ള സംവിധാനങ്ങളെ കോർത്തിണക്കുന്നതിനും കേസുകൾ തരംതിരിച്ച് അദാലത്തുകൾ നടത്തി തീർപ്പാക്കുന്നതിനുമായി നീതി മേളകൾ സംഘടിപ്പിക്കുന്ന കാര്യം ആലോചിക്കുന്നുണ്ടോ;
- (ഡി) കോടതി വ്യവഹാരങ്ങൾ മാതൃഭാഷയിൽ ആക്കുന്നതിനാവശ്യമായ നടപടികളുടെ പുരോഗതി വെളിപ്പെടുത്താമോ?

കേരള മെഡിക്കൽ സർവ്വീസസ് കോർപ്പറേഷൻ മരുന്ന് വാങ്ങിയതിലെ ക്രമക്കേടുകൾ

***58 ശ്രീ. കെ. പി. എ. മജീദ്**

ശ്രീ . മഞ്ഞളാക്ഷി അലി

ശ്രീ. നജീബ് കാന്തപുരം

ശ്രീ എൻ എ നെല്ലിക്കുന്ന് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് കാലയളവിൽ കേരള മെഡിക്കൽ സർവ്വീസസ് കോർപ്പറേഷൻ 1600 കോടിയോളം രൂപയുടെ മരന്ന് വാങ്ങിയതിലുള്ളതായി പറയപ്പെടുന്ന ക്രമക്കേടുകൾ ധനകാര്യ വകുപ്പ് പരിശോധനാ വിഭാഗം പരിശോധിച്ചിട്ടുണ്ടോ;
- (ബി) കോർപ്പറേഷന്റെ കമ്പ്യൂട്ടർ നെറ്റ്‌വർക്കിൽ നിന്നും മാച്ച് കളഞ്ഞതായി പറയപ്പെടുന്ന ഫയലുകൾ വീണ്ടെടുത്ത് പരിശോധനയ്ക്ക് ലഭിച്ചിട്ടുണ്ടോ;
- (സി) പ്രസ്തുത പരിശോധനയിലെ കണ്ടെത്തലുകൾ എന്തെല്ലാമാണെന്ന് വിശദമാക്കുമോ?

ഖാദി-കൈത്തറി മേഖലയിലെ വികസന പ്രവർത്തനങ്ങൾ

***59 ശ്രീ. വി. ആർ. സുനിൽകുമാർ**

ശ്രീ ജി എസ് ജയലാൽ

ശ്രീ . മുഹമ്മദ് മുഹസിൻ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) പ്രവർത്തന മൂലധനത്തിന്റെ അഭാവം മൂലം കൈത്തറി മേഖല അഭിമുഖീകരിക്കുന്ന പ്രശ്നങ്ങൾ പരിഗണിച്ച് കൈത്തറി മേഖലയിലെ സ്ഥാപനങ്ങൾക്ക് പ്രവർത്തന മൂലധനം ലഭ്യമാക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) ഖാദി മേഖലയിൽ പ്രവർത്തിക്കുന്ന സ്ഥാപനങ്ങളെയും വ്യക്തികളെയും സംഘടനകളെയും പങ്കെടുപ്പിച്ച് സമഗ്രമായ വികസനരേഖ തയ്യാറാക്കുന്ന കാര്യം പരിഗണനയിലുണ്ടോ; വിശദമാക്കാമോ;
- (സി) സംസ്ഥാന സർക്കാരിന്റെ കൈത്തറി പരിപോഷണ പദ്ധതിയുടെ ഭാഗമായി ടെക്സ്റ്റൈൽസ് ഡിസൈനർമാർക്ക് തൊഴിലവസരം ഒരുക്കുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ഡി) അന്താരാഷ്ട്ര വിപണിയിൽ ഖാദിയുടെ മേന്മ പ്രചരിപ്പിച്ച് അതുവഴി കയറ്റുമതി പ്രോത്സാഹിപ്പിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ?

സംസ്ഥാനത്തോടുള്ള കേന്ദ്ര സർക്കാരിന്റെ സമീപനം

***60 ശ്രീ സി എച്ച് കുഞ്ഞമ്പു**

ശ്രീ കെ ആൻസലൻ

ശ്രീ. എൻ.കെ. അക്ബർ

ശ്രീ എം മുഹമ്മദ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ഫെഡറൽ തത്ത്വങ്ങൾക്ക് വിരുദ്ധമായി കേന്ദ്ര സർക്കാർ സംസ്ഥാനത്തോട് കാണിക്കുന്നതായി പറയപ്പെടുന്ന അവഗണന മൂലം മുൻഗണനാ മേഖലകളിൽ

വികസന, ക്ഷേമ പ്രവർത്തനങ്ങൾക്കായി പണം കണ്ടെത്തുവാൻ സംസ്ഥാന സർക്കാർ വളരെയധികം പ്രയാസം നേരിടേണ്ടി വരുമോ; വിശദമാക്കാമോ;

(ബി) കേന്ദ്ര സർക്കാരിന്റെ ഇത്തരം സമീപനത്തിൽ സംസ്ഥാന സർക്കാരിന്റെ പ്രതികരണം എന്താണ്; വിശദമാക്കാമോ;

(സി) സുസ്ഥിര വികസനം ലക്ഷ്യമാക്കി മുന്നോട്ടുകൊണ്ടുവരുന്ന സംസ്ഥാനത്തെ ഇത്തരത്തിൽ പ്രതിസന്ധിയിലാക്കി അതിലൂടെ സമസ്ത മേഖലകളിലും നേടിയിട്ടുള്ള പുരോഗതിക്ക് തുരങ്കം വയ്ക്കുന്നതിനെതിരെ ഏതെല്ലാം കക്ഷികൾ പ്രതികരിക്കുവാൻ തയ്യാറായിട്ടുണ്ടെന്ന് വ്യക്തമാക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2022 ഫെബ്രുവരി 14, തിങ്കൾ
എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].